

## hamsadūtam

dukūlam bibhrāṇo dalitaharītādyutibharam  
javāpuṣpaśreṇīrucirucirapādāmbujatalaḥ |  
tamālaśyāmāṅgo davahasitalilāñcitamukhaḥ  
parānandābhogaḥ sphuratu ḥṛdi me ko. api puruṣaḥ ||1

yadā yāto gopīhṛdayamadano nandasadanān  
mukundo gāndinyāstanayamanuvindan madhupurīm |  
tadāmānṣiccintāsariti ghanaghūrṇāparicayair  
agādhāyām bādhamayapayasi rādhā virahiṇī ||2

kadācit khedāgniṁ vighaṭayitumantargatamasau  
sahālibhirlebhe taralitamanā yāmunataṭīm |  
cirādasyāścittam paricitakuṭīrakalanād  
avasthā tastāra sphuṭamatha suṣupteḥ priyasakhī ||3

tadā niṣpandāṅgī kalitanalinīpallavakulaiḥ  
parīnāhāt premanāmakuśalaśatāśānkihṛdayaiḥ |  
dṛgambhogambhīrīkṛtamihiraputrīlaharībhiḥ  
vilīnā dhulīnāmupari parivavre parijanaiḥ ||4

tatastām nyastāṅgīmurasi lalitāyāḥ kamalinī  
palāśaiḥ kālindīsalilaśīsirairvijitatanum |  
parāvṛtaśvāsānkuracalitakaṅṭhim kalayatām  
sakhīsandohānām pramadabharaśālī dhvanirabhūt ||5

nidhāyānke paṅkeruhadalaviṭāṅkasya lalitā  
tato rādhām nīrāharaṇasaraṇau nyastacaraṇā |  
milantām kālindīpulinabhuvī khelāñcitagatiṁ  
dadarśāgre kaṁcin madhuravirutam śvetagarutam ||6

tadālokastokocchvasitahṛdayā sādaramasau  
praṇāmam śāmsantī laghu laghu samāsādyā savidham |  
dhṛtotkaṅṭhā sadyo harisadasi sandeśaharaṇe  
varam dūtam mene tamatilalitam hanta lalitā ||7

amarṣāt premerśyām sapadi dadhatī kamsamathane  
pravṛttā hamsāya svamabhilaṣitam śāmsitumasau |  
na tasyā doṣo. ayaṁ yadiha vihagam prārthitavatī  
na kasmin viśrambham diśati haribhaktipraṇayitā ||8

pavitreṣu prāyo viracayasi toyeṣu vasatiṁ

pramodaṁ nālike vahasi viśadātmā svayamasi |  
tato.ahaṁ duḥkhārtā śaraṇamabalā tvāṁ gatavatī  
na yācñā satpakṣe vrajati hi kadācidviphalatām ||9

ciraṁ vismr̥tyāsmān virahadahanaḥjvālavikalāḥ  
kalāvān sānandaṁ vasati mukharāyām madhuripuḥ |  
tadetaṁ sandeśaṁ svamanasi svamādhāya nikhilaṁ  
bhavān kṣipraṁ tasya śaraṇapadaḥvīm saṅgamayatu ||10

nirastapratyūhaṁ bhavatu bhavato vartmani śivaṁ  
samuttiṣṭha kṣipraṁ manasi mudamādhāya sadaraṁ |  
adhastāddhāvanto laghu laghu samuttānanayanair  
bhavantaṁ vikṣantaṁ kutukataralā gopaśiśavaḥ ||11

sa vaidagdhīsindhuḥ kaṭhinamatinā dānapatinā  
yayā ninye tūrṇaṁ paśupayuvatījīvanapatiḥ |  
tayā gantavyā te nikhilajagadekaprathitayā  
padavyā bhavyānām tilaka kila dāśārhanagarī ||12

galadbāspāsāraplutadhavalagaṇḍā mṛgadṛśo  
vidūyante yatra pramadamaḍanaḥvivaśāḥ |  
tvayā vijñātavyā haricaraṇasaṅgapraṇayino  
dhruvaṁ sā cakrāṅkīratisakha śatāṅgasya padavī ||13

piban jambūśyāmaṁ mihiraduhiturvāri madhuraṁ  
mṛṇālīrbhuñjāno himakarakaṇākomalarucaḥ |  
kṣaṇaṁ hr̥ṣṭastiṣṭhan niviḍaviṭape śākhini sakhe  
sukhena prasthānaṁ racayatu bhavān vṛṣṇinagare ||14

balādākrandantī ratapathikamakrūrāmlitam  
vidūrādābhīratiranuyayau yena ramaṇam |  
tamāḍau panthānaṁ racaya caritārthā bhavatu te  
virājantī sarvopari paramahaṁsasthitiriyam ||15

akasmādasmaḥkaṁ harirapaharann aṁśukacayaṁ  
yamārūḍho gūḍhapraṇayalaharīm kandalayitum |  
tavāśrāntasyāntaḥsthaḡitaravibimbaḥ kisalayaiḥ  
kadambaḥ kādamba tvaritamavalambaḥ sa bhavitā ||16

kirantī lāvaṇyaṁ diśi diśi śikhaṇḍastavakini  
dadhānā sādhiyaḥ kanakavimalajyotivasanam |  
tamālaśyāmāṅgī saralamuralicumbitamukhī  
jagau citraṁ yatra prakāṭaparamānandalaharī ||17

tayā bhūyaḥ krīḍārabhasavikasadvallavavadhūr

vapurvallī bhraśyanmṛgamadakaṇaśyāmalikayā |  
vidhātavyo hallisakadalitamallalatikayā  
samantādullāsastava manasi rāsasthalikayā ||18

tadante vāsantīviracitamanaṅgotsavakalā-  
catuḥśālam śaureḥ sphurati na dr̥sau tatra vikireḥ |  
tadālokodbhedipramadabhavavismāritagati-  
kriye jāte tāvat tvayi bata hatā gopavanitā ||19

mama syādarthānām kṣatiriha vilambādyadapi te  
vilokethāḥ sarvaṁ tadapi harikelisthalamidam |  
taveyaṁ vyarthā bhavatu śucitā kaḥ sa hi sakhe  
guṇo yaścānūradviṣi matiniveśāya na bhavet ||20

sakṛdvaṁśīnādaśravaṇamilitābhīrvanitā  
rahaḥkrīḍāsākṣī pratipadalatāsadmasubhagaḥ |  
sa dhenūnām bandhurmadhumathanakhatṭāyitaśilah  
kariṣyaty ānandaṁ sapadi tava govardhanagiriḥ ||21

tamevādrim cakrāṅkitakarapariṣvaṅgirasikam  
mahīcakre śāṅkemahi śikhariṇām śekharatayā |  
arātim jñātīnām nanu hariharam yaḥ paribhavan  
yathārtham svaṁ nāma vyadhita govardhana iti ||22

tamālasyalokād giri-parisare santi capalāḥ  
pulindyo govinda-smaraṇa-rabhasottapta-vapuṣaḥ |  
śanais tāsām tāpaṁ kṣaṇam apanayan yāsyati bhavān  
avaśyaṁ kālindī-salila-śīśiraiḥ pakṣa-pavanaiḥ ||23

tadante śrīkāntasmarāṇasamaraghātīpulakitā  
kadambānām vātī rasikaparipātī sphurayati |  
tvamāsīnastasyām na yadi parito nandasi tato  
babhūva vyarthā te ghanarasanivāsavyasanitā ||24

śaranmeghaśreṇīpratibhaṭamarīṣṭāsuraśiraś  
ciraṁ śuṣkaṁ vṛndāvanaparisare draḥsyati bhavān |  
yadāroḍhum dūrān milati kila kailāśaśikhari-  
bhramākrāntasvānto giriśasuhṛdaḥ kiṅkaragaṇaḥ ||25

ruvan yāhi svairam caramadaśayā cumbitaruco  
nitambinyo vṛndāvanabhuvī sakhe santi bahavaḥ |  
parāvartīsyante tulitamurajinnūpuraravāt  
tavādhvānāt tāsām bahirapi gatāḥ kṣīpramasavaḥ ||26

tvamāsīnaḥ śākhāntaramilitacaṇḍatviṣi sukham

dadhīthā bhāṅḍīre kṣaṇamapi ghanaśyāmalarucau |  
tato haṁsam bibhrannikhilanabhasācitramiṣayā  
sa vardhiṣṇum viṣṇum kalitadaracakram tulayitā ||27

tvamaṣṭābhirnetrairvigaladamalapremasalilair  
muhuḥ siktastambām catura caturāsyasthitibhuvam |  
jihīthāḥ vikhyātām sphutamiha bhavadbāndhavaratham  
praviṣṭam maṁsyante vidhimaṭavidyastvayi gate ||28

udañcannetrāmbhaḥprasalaraharīpicchilapatha-  
skhalatpādanyāsapraṇihitavilambākuladhiyaḥ |  
harau yasmin magne tvaritayamunākulagamana-  
sprhākṣiptā gopyo yayuranupadam kāmapi daśām ||29

muhurlasyakrīḍāpramadamiladāhopuruṣikā  
vikāśena bhraṣṭaiḥ phaṇimaṇikulairdhūmalarucau |  
purastasmin nīpadrumakusumakiñjalkasurabhau  
tvayā puṇye peyam madhuramudakam kāliyahrade ||30

trṇāvartārātervirahadavasantāpitatanoh  
sadābhīrīvrndapraṇayabahumānonnatividaḥ |  
vidhātavyo navyastavakabharasamvardhitaśucas  
tvayā vrndādevyāḥ paramavinayādvandanavidhiḥ ||31

iti krāntvā kekākṛtavirutamekādaśavanam  
ghanībhūtam cutairvraja madhuvanam dvādaśamidam |  
purī yasmin āste yadukulabhuvām nirmayayaśo-  
bharāṇām dhārābhirvalitadharitrīparisarā ||32

niketairākīrṇā giriśagiriḍimbhapratibhaṭair  
avaṣṭambhastambhāvalivilasitaiḥ puṣpitavanā |  
niviṣṭā kālindītaḥbhuvī tavādhāsāti sakhe  
samastādānandam madhurajalavrndā madhupurī ||33

vṛṣaḥ śambhoryasyām daśati navamekatra yavasam  
viriñceranyasmin gilati kalahamso visalatām |  
kvacit kroñcārāteḥ kavalayati kekī viṣadharam  
vilīḍhe śallakyā valaripukarī pallavamitaḥ ||34

arodhiṣṭhāḥ kāyān na hi vicalitām pracchadapaṭīm  
vimuktāmajñāsīḥ pathi pathi na muktāvalimapi |  
ayi śrīgovindasmarāṇamadirāmattahṛdaye  
satīti khyātiste hasati kulaṭānām kulamidam ||35

asavyam bibhrāṇā padamadhūtalākṣārasamasau

prayātāhaṁ mugdhe virama mama veśaiḥ kimadhunā |  
amandādāśaṅke sakhi purapurandhrikalakalād  
alindāgre vṛndāvanakusumadhanvā vijayate ||36

ayam līlāpāṅgasnapitapuravīthīparisaro  
navāśokottamaścalati purataḥ kamsavijayī |  
kimasmān etasmin maṇibhavanaprṣṭhādvinudatī  
tvamekā stabdhākṣī sthagayasi gavākṣāvalimapi ||37

muhuh śūnyām dṛṣṭim vahasī dhyāyasi sadā  
śrṇoṣi pratyakṣam navaparijanavijñāpanaśatām |  
tataḥ śaṅke paṅkeruhamukhi yayau śyāmalaruciḥ  
sa yūno mūrtam sambhava nayanavīthīpathikatām ||38

vilajjam mā rodīriha sakhi punaryāsyati hari-  
stavāpaṅgagrīḍāniviḍaparicaryāgrahilatām |  
iti svairam yasyām pathi pathi murāreraḥbhina-  
praveśe nārīṇām ratirabhasajalpā vavṛdhire ||39

sakhe sākṣāddāmodaravadanacandrāvakalana-  
sphuratpremānandaprakaralaharīcumbitadhiyaḥ |  
muhuratrābhīrisamudayaśironyastavipada-  
stavākṣṇorānandam vidadhīta purā pauravanitāḥ ||40

atha bhrāmam bhrāmam kramaghaṭanayā saṅkaṭatarān  
nivāsān vṛṣṇīnāmanusara purīmadhavasitam |  
murārāteryatra sthagitagagaṇābhīrvijayate  
patābhiḥ santāpitabhuvanamantaḥpuravaram ||41

yadutsaṅge tuṅgasphaṭīkaracitāḥ santi parito  
marālāmāṇikyaprakaraghaṭītrauṭīcaraṇāḥ |  
suhṛdbuddhyā haṁsāḥ kalitamadhurasyāmbujabhuvāḥ  
samyādām yeśām sapadi paricaryām vidadhīta ||42

cirān mṛgyantīnām paśuparamaṇīnāmapi kulair  
alabdham kālindīpulinavipine {līnamaṇḍitaḥ} |  
sadā lokollāsismitaparicitāsyām saḥacari  
sphurantaṁ vīkṣiṣye punarapi kimagre murabhidam ||43

viśādam mā kārṣīdrutimavitatthavyāhṛtirasau  
samāgantā rādhe dhṛtanavaśikhaṇḍastava sakhā |  
iti brūte yasyām śukamithunamindrānujakṛte  
yadābhīrivṛndairupadhṛtamabhūdudhdhavadakare ||44

ghanaśyāmā bhrāmyaty upari hariharmasya śikhibhiḥ

kṛtastotrā mugdhairagururacitā dhūmalatikā |  
tadālokāddhīra sphurati tava cen mānasarucir  
jitam tarhi svairam jalasahanivāsapriyatayā ||45

tato madhye kakṣam prati navagavākṣastavakinam  
calanmuktālambasphuritamamalastambhanivaham |  
bhavān draṣṭā hemollikhitadaśamaskandhacarito-  
llasadbhittiprāntam muravijayinah kelinilayam ||46

alinde yasyāste marakatamayī yaṣṭiramalā  
śayāluryām rātrau madakalakalāpī kalayati |  
nirāṅkastsyāḥ śikharamadhiruhya śramanudam  
pratīkṣethā bhrātarvaramavasaram yādavapateḥ ||47

niviṣṭaḥ palānke mṛdulataratulīdhavalite  
trilokalakṣmīṅām kakudi darasātīkṛtatanūḥ |  
amandaṁ pūrṇendupratimamupadhānam pramudito  
nidhāyāgre tasminn upahitakaphonidvayabharam ||48

udañcat kālindīsalilasubhagam bhāvukaruciḥ  
kapolāntaḥ prekṣyanmaṇimakaramudrāmadrhurimā |  
vasānaḥ kauṣeyam jitanakalakṣmī parimalam  
mukundaste sāksāt pramadasudhayā sekṣyati dṛṣoḥ ||49

vikadruḥ paurāṇīrakhilakulavṛddho yadupater  
adūrādāsīno madhurabhanitīrgāsyati sadā |  
purastādābhīrīgaṇabhayadanāmā sa kaṭhino  
maṇīstambhālambī kurukulakathām saṅkalayitā ||50

śinīnāmuttamsaḥ kalitakṛtavarmāpy ubhayataḥ  
praṇesyate bālavayanayugalāndolanavidhim |  
sa jānubhyāmaṣṭāpadabhuvanamavaṣṭabhya bhavitā  
guroḥ śiṣyo nūnam padakamalasamvāhanarataḥ ||51

vihaṅgdro yugmīkṛtakarasarojo bhuvi puraḥ  
kṛtāsaṅgo bhāvī prajavini nirdeśe.arpitamanāḥ |  
chadadvandve yasya dhvanati mathurāvāsibaṭavo  
vyadasyante sāmasvarajanitamanyonyakalaham ||52

na nirvaktum dāmodarapadakanīṣṭhāṅgulinakha-  
dyutinām lāvaṇyam bhavati caturāsyō.apī caturaḥ |  
tathāpi strīprajñāsulabhataralatvādahasau  
pravṛttā tanmūrtistavaratimahāsāhasavaśe ||53

virājante yasyavrajaśīśukulasteyavikala-

svayambhūcūḍāgrairlulitaśikharāḥ pādanakharāḥ |  
kṣaṇam yān ālokya prakṛtaparamānandavivaśaḥ  
sa devarśirmuktān api tanubhṛtaḥ śocati bhṛśam ||54

sarojānām vyūhaḥ śriyamabhilaṣan yasya padayo-  
ryayau rāgādhyānām vidhuramudavāsavratavidhim |  
himam vande nīcairanucitavidhānavyasaninām  
yadeśām prāñāntām damanamanuvarṣam praṇayati ||55

rucinamullāsairmarakataamayasthūlakadalī-  
kadambāhamkāram kavalayati yasyoruyugalam |  
yadālānastambhadyūtimavalalambe kalavatām  
madāduddāmānām paśuparamaṇīcittakariṇīm ||56

sakhe yasyābhīrīnayanasaḥarijīvanavidhau  
nidānam gāmbhīryaprasarakalitā nābhisarasī |  
yataḥ kalpasyāḍau sajalajanakotpattivaḍabhī-  
gabhīrāntaḥ kaksādhṛtabhuvanamambhoruhamabhūt ||57

dyutiṁ dhatte yasya trivalilatikāsaṅkaṭataram  
sakhe dāmaśreṇīkṣapaṇaracanābhijñamudaram |  
yaśodā yasyāntaḥ suranarabhujāṅgaiḥ parivṛtam  
mukhadvārā vāradvayamavaluloke tribhuvanam ||58

urau yasya sphāram sphurati vanamālāvalayitam  
vitanvānam tanvījanamanasi sadyo manasijam |  
marīcibhīryasmin ravinivahatulyo. api vahate  
sadā khadyotābhām bhuvanamadhuraḥ kaustubhamaṇiḥ ||59

samantādunmīladvalabhidupalastambhayugala-  
prabhājaitram keśidvijadalitakeyūralalitam |  
madaklāmyadgopīpaṭalahāṭakaṅthagrahaparam  
bhujadvandva, m yasya sphuṭasurabhigandham vijayate ||60

jihīte sāmrajyam jagati navalāvaṇyalaharī  
parīpākasyāntarmuditamadanāveśamadhuram |  
naṭadbhrūvallīkam smitanavasudhākelisadanam  
sphuranmuktāpaṅktipratimaradanam yasya vadanam ||61

kimebhirvyāhāraiḥ kalaya kathayāmi sphuṭamaham  
sakhe nihsandeham paricayapadam kevalamidam |  
parānando yasmin nayanapadavībhṛjī bhavitā  
tvayā vijñātavyā madhurarava so.ayam madhuripuḥ ||62

vilokethāḥ kṛṣṇaḥ madakalamarālīratikalā-

vimugdha vyāmugdham yadi puravadhūvibhramabharaiḥ |  
tadā nāsmān grāmyāḥ pravaṇapadavīm tasya gamayeḥ  
sudhāpūrṇam cetaḥ kathamapi na takraṁ mrgayate ||63

yadā vṛndāraṇyasmarāṇalahariheturamaṇam  
pikānām veveṣṭi pratiharitamuccaiḥ kuhurutam |  
vahante vā vātāḥ sphurati girimallīparimalā-  
stadaivāsmākīnām giramupaharethā murabhidi ||64

purātiṣṭhan goṣṭhān nikhilaramaṇībhyaḥ priyatayā  
bhavān yasyām gopīramaṇa vidadhe gauravabharam |  
sakhī tasyā vijñāpayati lalitā dhīralalita  
praṇamya śrīpādāmbujakanakapīṭhīparisare ||65

prayatnādābālyam navakamalinīpallavakulai-  
stvayā bhūyo yasyāḥ kṛtamahaha samvardhanamabhūt |  
cirādūdhhobhāram sphuraṇaparamākrāntajaghanā  
babhūva praṣṭhauhī muramathana seyam kapalikā ||66

samīpe nīpānām tricaturadalā hanta gamitā  
tvayā yā mākandapriyasahacarībhāvaniyatim |  
iyam sā vāsantī galadamalamādhvikapaṭali-  
miṣādagre gopīramaṇa rudatī rodayatī naḥ ||67

prasūto devakyā madhumathana yaḥ ko.api puruṣaḥ  
sa yāto gopālābhyudayaparamānandavasatim |  
dhr̥to yo gāndhinyā kaṭhinajaṭhare samprati tataḥ  
samantādevāstam śiva śiva gatā gokulakathā ||68

ariṣṭenoddhatāḥ paśupasudṛśo yāti vipadam  
tṛṇāvartākrānto racayati bhayam catvaracayaḥ |  
amī vyomībhūtā vrajavasatibhūmī parisarā  
vahante santāpam murahara vidūram tvayi gate ||69

tvayā nāgantavyam kathamapi hare goṣṭhamadhunā  
latā śreṇī vṛndāvanabhuvi yato.abhūdviṣamayī |  
prasūnānām gandham madhumathana tadā vātanihitam  
bhajan sadyo mūrccām vahati nivaho gopasudṛśām ||70

katham saṅgo.asmābhiḥ saha samucitaḥ samprati hare-  
rayam grāmyā nāryastvamasi nṛpakanyārcitapadaḥ |  
gataḥ kālo yasmin paśuparamaṇīsaṅgamakṛte  
bhavān vyagrastasthau tamasi ḡhavāṭivīṭapini ||71

vayam tyaktāḥ svāmin yadi tava kim dūṣaṇamidam



nisargaḥ śyāmānāmayamatitarāṁ duṣpariharaḥ |  
kuhūkaṅṭhairaṅḍāvadhī saha nivāsāt paricitā  
visrjyante sadyaḥ kalitanavapakṣairvalibhujāḥ ||72

ayaṁ pūrvo raṅgaḥ kila paricito yasya tarasā  
rasādākhyātavyaṁ parikalaya tan nāṭakamidam |  
mayā praṣṭavyo.asi prathamamiti vṛndāvanapate  
kimāhā rādheti smarasi hatakaṁ varṇayugalam ||73

aye kuñjadroṅṅiku haraḅhamedhin kimadhunā  
parokṣaṁ vakṣyante paśuparamaṅḍurniyatayaḥ |  
pravīṇā gopīnām tava caraṇapadme.apī yadiyaṁ  
yayau rādḥā sādḥāraṇasamucitapraśnapadavīm ||74

tvayā goṣṭhaṁ goṣṭhītilaka kila cedvismṛtamidaṁ  
na tūrṇaṁ dhūmorṇāpatirapī vidhatte yadi kṛpām |  
aharvṛndaṁ vṛndāvanakusumapālīparimalair  
darālokaṁ śokāspadamiva kathāṁ neṣyati sakhī ||75

taraṅgaiḥ kurvāṇā śamanabhaginīlāghavamasau  
nadīm kāṁcidgoṣṭhe nayanajalapūrairajanayat |  
itīvāsyā dveṣādabhimatadaśāprārthanamayīm  
murāre vijñaptīm nisamayati mānī na śamanaḥ ||76

kṛtākṛṣṭīkrīdaṁ kimapī tava rūpaṁ mama sakhī  
sakraḍḍṣṭvā dūrādahitahitabodhojjhitamatiḥ |  
hatā seyaṁ premānalamanu viśantī sarabhasaṁ  
pataṅgīvātmānaṁ murahara muhurdāhitavatī ||77

mayā vācyāḥ kim vā tvamiha nijadoṣāt paramasau  
yayau mandā vṛndāvanakusumabandho vidhuratām |  
yadarthaṁ duḥkhāgnirvikṛṣṭi tamadyāpī hṛdayān  
na yasmāddurmedhā lavamapī bhavantaṁ davayati ||78

trivakrāho dhanyā hṛdayamiva te svaṁ puramasau  
samāsādyā svairam yadiha vilasantī nivasati |  
dhruvaṁ puṇyabhraṁśādajani saraleyaṁ mama sakhī  
praveśastatrābhūt kṣaṇamapī yadasyā na sulabhaḥ ||79

kimāviṣṭā bhūtaiḥ sapadi yadi vākrūraphaṇinā  
kṣatāpasmāreṇa cyutamairakasmāt kimapatat |  
iti vyagrairasyām gurubhirabhitaḥ kīcakarava-  
śravādaspaṇḍāyām murahara vikalpā vidadhire ||80

navīneyaṁ sampratyakuśalaparīpākalaharī-

nirīṅarti svairam mama saharicittakuhare |  
jagannetraśreṇimadhuramathurāyām nivasata-  
ścirādārtā vārtāmapi tava yadeśā na labhate ||81

janān siddhādaśān namati bhajate māntrikagaṇān  
vidhatte śuśrūṣāmadhikavinayenausadhavidām |  
tvadīkṣādīkṣāyai paricarati bhaktyā girisutām  
maṇiṣā hi vyagrā kimapi śubhaheturīm na manute ||82

paśūnām pātāram bhujagaripuputrapraṇayinām  
smarodvardhikrīḍām niviḍaghanasāradyutiharam |  
sadābhyaṛṇe nandīśvaragiribhuvo raṅgarasikām  
bhavantām kaṁsāre bhajati bhavadāptyai mama sakhī ||83

bhavantām santaptā vidalitāmālānkurarasai-  
rvilikhya bhrūbhaṅgīkṛtamadanakodaṇḍakadanam |  
nidhāsayantī kaṅthe tava nijabhujāvallarīmasau  
dharanyāmunmīlajjāḍimaniviḍāṅgi viluṭhati ||84

kadācin mūḍheyām niviḍabhavadīyasmṛtimadā-  
damandādātmānām kalayati bhavantām mama sakhī |  
tathāsyā rādhāyā virahadahanākālpitadhiyo  
murāre duḥśādhyā kṣaṇamapi na bādā viramati ||85

tvayā santāpānāmupari parimuktātirabhasā-  
didānīmāpede tadapi tava ceṣṭām priyasakhī |  
yadeśā kaṁsāre bhiduraḥṛdayām tvāmavayati  
satīnām mūrdhanyā bhiduraḥṛdayābhūdanudinam ||86

samakṣām sarveṣām viharasi madādhipraṇayinām  
iti śrutvā nūnam gurutarasamādhiṁ kalayati |  
sadā kaṁsārāte bhajasi yaminām netrapadavīm  
iti vyaktām sajjibhavati yamamālocitumapi ||87

murāre kālindīsaliladaladindīvararuce  
mukunda śrīvṛndāvanamadana vṛndārakamaṇe |  
vrajānandin nandīśvaradayita nandātmaja hare  
sadeti krandantī parijanaśucaṁ kandalayati ||88

samantāduttaptastava virahadāvāgniśikharayā  
kṛtodvegāḥ pañcāśugamṛgayavedha vyatīkaraiḥ |  
tanūbhūtam sadyastanuvanamidam hāsyati hare  
haṭhādadya śvo vā mama saharīprāṇahariṇaḥ ||89

payorāśiṣpītatviṣi himakarottāmsamadhure

dadhāne dr̥gbhaṅgyā smaravijayirūpaṁ mama sakhi |  
hare dattasvāntā bhavati tadimāṁ kiṁ prabhavati  
smaro hantuṁ kintu vyathayati bhavān eva kutukī ||90

vijānīme bhāvaṁ paśuparamaṇinām yadumaṇe  
na jānīmaḥ kasmāt tadapi tava māyā racayati |  
samantādadhyātmaṁ yadiha pavanavyādheralapa-  
dbalādasyāstena vyasanakulameva dviguṇitam ||91

gurorantevāsī sa bhajati yadūnām sacivatām  
sakhīyaṁ kālindī kila bhavati kālasya bhaginī |  
bhavedanyaḥ ko vā narapatipure matparicito  
daśāmasyāḥ śaṁsan yadutilaka yastvāmanunayet ||92

viśirṇāṅgimantarvraṇavilūṭhanādutkalikayā  
parītām bhūyasyā satatamuparāgavyatīkarām |  
paridhvastāmodām viramitasamastālikutukām  
vidho pādasparśādapi sukhaya rādhākumudinīm ||93

vipattibhyaḥ prāṇān kathamapi bhavatsaṅgamasukha-  
spr̥hādhiṇā śaure mama saharī rakṣitavati |  
atīkrānte sampraty avadhīdivase jīvanavidhau  
hatāśā niḥśaṅkaṁ vitarati dr̥śau cutamukule ||94

pratīkārāmbhaślathamatibhirudyatparīṇate-  
rvimuktāyā vyaktasmarakadanabhājaḥ parijanaiḥ |  
amuñcantī saṅgaṁ kuvalayadr̥śaḥ kevalamasau  
kalādadya prāṇān avati bhavāśāsaharī ||95

aye rāsakrīdārasika mama sakhyām navanavā  
purā baddhā yena praṇayalaharī hanta gahanā |  
sa cen muktāpekṣastvamapi dhig imām tulaśakalām  
yadetasyā nāsānihitamidamadyāpi calati ||96

mukunda bhrāntākṣī kimapi yadasaṁkalpitaśataṁ  
vidhatte tadvaktuṁ jagati manujaḥ kaḥ prabhavati |  
kadācit kalyāṇī vilapati ya utkaṅṭhitamati-  
stadākhyāmi svāmin gamaya makarottāmsapadavīm ||97

abhūt ko.apī premā mayi murariporyaḥ sakhi purā  
parām karmāpekṣāmapi tadavalambān na gaṇayet |  
tathedānīm hā dhik samajani taṭasthaḥ sphuṭamaham  
bhaje lajjām yena kṣaṇamapi punarjīvitumapi ||98

garīyān me premā tvayi paramiti snehalaghutā

na jīviṣyāmīti praṇayagarimakhyāpanavidhiḥ |  
katham nāyāsīti smaraṇaparipāṭiprakāṭanam  
harau sandeśāya priyasakhi na me vāgavasaraḥ ||99

amī kuñjah pūrvam na mama dadhire kāmapi mudam  
drumālīyam cetaḥ sakhi na katiśo nanditavatī |  
idānīm paśyaite yugapadapatāpaṁ vidadhate  
prabho muktopekṣe bhajati na hi ko vā vimukhatām ||100

kadā premonmīlanmadanamadirākṣī samudayāt  
balādākarṣantaṁ madhuramuralikākalikayā |  
muhurbhrāmyaccilliculukitakulastrīvratamaham  
vilokeyam lilāmadamiladapāngī murabhidam ||101

yayau kālaḥ kalyāṇy adhikalitakelī parimalām  
vilāsārthī yasminn acalakuhare līnavapuṣam |  
sa mām dhṛtvā dhūrtaḥ kṛtakapaṭaroṣām sakhi haṭhā-  
dakārśīdākarṣann urasi śaśilekhāśatavṛtām ||102

rāṇadbhṛṅgaśreṇīsuḥṛdi śaradārambhamadhure  
vanānte cāndrībhiḥ kiraṇalaharībhirbhavalite |  
kadā premoddaṇḍasmarakalahavaitaṇḍīkamaham  
karīṣye govindam niviḍabhujabandhapraṇayinam ||103

mano me hā kaṣṭam jvalati kimaham hanta karavai  
na pārām nāvāram kimapi kalayāmy asya jaladheḥ |  
iyam vande mūrdhnā sapadi tamupāyam kathaya mām  
{patāmṛṣye} yasmāddhṛtikaṇīkayāpe kṣaṇīkayā ||104

prayāto mām hitvā yadi kaṭhinacūdāmaṇirasau  
paryātu svacchandaṁ mama samayadharmāḥ kila gatiḥ |  
idam sodhum kā vā prabhavati yataḥ svapnakapatā-  
dihāyāto vṛndāvanabhuvi kalān mām ramayati ||105

anaucityam tasya vyathayati mano hanta mathurām  
tvamāsādyā svairam capalahṛdayam vārāya harim |  
sakhi svapnārambhe punarapi yathā vibhrama madā-  
dihāyāto dhūrtaḥ kṣapayati na me kiṅkiniguṇam ||106

ayi svapno dūre viramatu samakṣam śṛṇu haṭhā-  
daviśvastā mā bhūriha sakhi manovibhramadhiyā |  
vayasyaste govardhanavipinamāsādyā kutukā-  
dakāṇḍe yadbhūyah smarakalahapāṇḍityamatanot ||107

amarṣāddhāvantiṁ gahanakuhare sūcitapathām

tulākoṭikvānaiścakitapadapātadvigūṇitaiḥ |  
vidhīrṣan mām harṣottaralanayanāntaḥ sa kutukī  
na vaṁśīmajñāsīdbhuvi karasarojādvigalitām ||108

aśaktām gantavye kalitanavacelāñcalatayā  
latālībhiḥ puṣpasmitaśavalitābhīrvirudatīm |  
parihāsārambhī priyasakhi sa mām lambitamukhīm  
prapede cumbāya sphuradadharabimbastava sakhā ||109

tato.aham dhammille sthagitamuralikā sakhi śanai-  
ralikāmarṣeṇa bhramadaviralabhrūrudacalam |  
kacākṛṣṭikrīḍākramaparicite cauryacarite  
harirlabdhopādhiḥ prasabhamanayan mām giridarīm ||110

kadācidvāsantikuharabhuvi dhṛṣṭaḥ sarabhasam  
hasan pṛṣṭhālambī sthagayati karābhyām mama dr̥ṣau |  
didhīrṣau jāterṣyam mayi sakhi tadīyāṅguliśikhām  
na jāne kutrāyam vrajati kitavānām kila guruḥ ||111

atīteyam vārtā viramatu puraḥ paśya sarale  
vayasyaste so.ayam smitamadhurimonmr̥ṣṭavadanaḥ |  
bhujastambhollāsādabhimataparīrambharabhasaḥ  
smarakrīḍāsindhuḥ kṣipati mayi bandhukakusumam ||112

taduttiṣṭha vrīḍāvati nivīdamuktālatikayā  
vadhānemaṁ dhūrtaṁ sakhi madhupurīm yāti na yathā |  
iti premonmīlabhavadanubhavārūḍhajaḍimā  
sakhīnāmākrandam na kila katiśaḥ kandalayati ||113

aho kaṣṭ.am bālyādahamiha sakhīm duṣṭahṛdayā  
muhurmānagranthīm sahajasaralām grāhitavātī |  
tadārambhādḡopīgaṇaratiguro nirbharamasau  
na lebhe lubdhāpi tvadamalabhujastambharabhasam ||114

alinde kālindīkamalasurebhau kuñjivasate-  
rvasantīm vāsantīnavaparimalodgāricikurām |  
tvadutsaṅge nidrāsukhamukulitākṣīm punarimām  
kadāham seviṣye kiśalayakalāpavyajaninī ||115

dhṛtānandāmvr̥ndāvanaparisare śāradaniśā-  
vilāsollāseṇa glapitakavarīphullakusumām |  
tava skandhopānte vinihitabhujāvallarimahaṁ  
kadā kuñje līnā rahasi vihasiṣyāmi sumukhīm ||116

vidūrādāhartum kusumamupayāmi tvamadhunā

purastīre tīre kalaya tulasīpallavamidam |  
iti vyājādenām viditabhavadīyasthitiraham  
kadā kuñje gopīramaṇa gamaiṣyāmi samaye ||117

iti śrikamsāreḥ padakamalayorgokulakathām  
nivedya pratyekam bhaja parijaneṣu praṇayitām |  
nijānke kādambīsahacara vahan maṇḍanatayā  
na yān uccaiḥ premapravaṇamanujagrāha bhagavān ||118

miladbhaṅgīm haṁsīramaṇa vanamālām prathamato  
mudā kṣemaṁ pṛcchann idamupaharethā mama vacaḥ |  
ciram kamsārāterurasi sahavāsapraṇayinīm  
kimenāmenākṣīm guṇavati visasmāra bhavatī ||119

idam kim vā hanta smarasi rasike khaṇḍanaruṣā  
parītāṅgī govardhanagirinitambe mama sakhī |  
bhīyā sambhrāntākṣam yadiha vicakarṣa tvayi balā-  
dgrhītvā vibhraṣyan navaśikhiśikham gokulapatim ||120

tataḥ sambhāṣethāḥ śrutimakaramudrāmiti mudā  
bhavatyām kartavyaḥ kimiti kuśalapraśnajadimā |  
rucismerā yā tvam racayasi sadā cumbanakalām  
apāṅgena sprṣṭā sakhi murariporgaṇḍamukure ||121

nivāsaste devi śravaṇalatikāyāmiti dhiyā  
prayatnāt tvāmeva praṇayahṛdayā yāmi śaraṇam |  
parokṣam vṛṣṇīnām nibhṛtanibhṛtam karnakuhare  
hareḥ kākūnmīsrām kathaya sakhi rādhāvidhuratām ||122

parīrambham premṇā mama savinayam kaustubhamaṇau  
bruvāṇaḥ kurvīthāḥ patagavara vijñāpanamidam |  
agādhā rādhāyāmapī tava sakhe vismṛtirabhūt  
katham vā kalyāṇam vahati tarale hi praṇayitā ||123

muhuh kūjatkāñcīmaṇivalayamañjīramurali-  
ravālambo bhrāmyadyuvatīkulagītaiḥ suramaṇe |  
sa kim sāksādbhāvī punarapī hareṣṭāṇḍavarasai-  
ramandaḥ kālindīpulinabhuvī tauryātrikabharaḥ ||124

navīnastvam kambo paśuparamaṇībhiḥ paricayam  
na dhatse rādhāyāḥ guṇagarimagandho.apī na kṛtī |  
tathāpī tvām yāce hṛdayanihitam dohadamaham  
vahante hi klānte praṇayamavadātaprakṛtayaḥ ||125

grhītvā govindam jaladhīhṛdayānandana sakhe

sukhena śrīvr̥ndāvanaparisare nandatu bhavān |  
kathaṁ vā te goṣṭhaṁ bhavatu dayitaṁ hanta balavān  
yadetasmin veṇorjayati ciraśaubhāgyamahimā ||126

iti premodgārapraṇamanuniya kramavaśāṁ  
parīvārān bhrātarniśamayati cāṇūramathane |  
punaḥ kopodbhinnapraṇayacaṭulaṁ tasya nikaṭe  
kathāmācakṣīthāḥ daśabhiravatāirvilasitāṁ ||127

grahītuṁ tvāṁ premāmiṣaparivṛtaṁ cittavaḍiśāṁ  
mahāmīna kṣipraṁ nādhita rasapūre mama sakhī |  
vivekākhyaṁ chittvā guṇamatha tadagrāsi bhavatā  
hatāśeyaṁ kiṁ vā śiva śiva vidhātuṁ prabhavati ||128

varākīyaṁ dṛṣṭvā subhagavapuṣo vibhramabharaṁ  
tavābhyarṇaṁ bheje paramakutukollāsitamatiḥ |  
tirodhāya svāṅgaṁ prakāṭayasi yat tvāṁ kaṭhinatāṁ  
tadetat kiṁ na syāt tava kaṁṭhamūrteḥ samucitam ||129

sadā kamsārate sphurati ciraṁadyāpi bhavataḥ  
sphuṭaṁ kroḍākāre vapuṣi niviḍapremalaharī |  
yataḥ sā sairandhrī malayaruhapaṅkapraṇayinī  
tvayā kroḍīcakre paramarabhasādātmadayitā ||130

cirādantarbhūtā naraharimayī mūrtirabhita-  
stadiyo vyāpārastava tu na yayau vismṛtipatham |  
vinitaprahlādestvamihā paramakrūracarite  
prasakto yadbhūyaḥ parahṛdayabhedāṁ janayasi ||131

yadātmānaṁ darpādagaṇitagururvāmana mudā  
manorājyenāḍhyaṁ tvayi valitayā kalpitavatī |  
prapede tasyedaṁ phalamucitameva priyasakhī  
vidūre yat kṣiptā praṇayamayapāśe nigāḍitā ||132

iyāṁ nātha krūrā bhrgupatanamakāṅkṣati tato  
yadasyāṁ kaṭhināṁ tava samucitaṁ tadbhṛgupate |  
asau te durbodhā kṛtiriha bhavadvismṛtipatham  
yato jātaḥ sāksādgururapi sa nandīśvarapatiḥ ||133

nirānandā gāvaściraṁupasṛtā dūṣaṅkulaiḥ  
kharāyante sadyo raghutilaka govardhanataṭiḥ |  
virādhatvaṁ ghoṣo vrajati bhavadīyapraṇasanā-  
didānīm māricaḥ sphuṭamiha narīṇarti paritaḥ ||134

prasannaḥ kālo.ayaṁ punarudayituṁ rāsabhajanai-

rvilāsinn adyāpi sphuṭamanaparādhā vayamapi |  
vitanvānaḥ kāntim vapuṣi śaradākāśavalitām  
kṛto na tvam sīradhvaja bhajasi vṛndāvanamidam ||135

na rāgaṁ sarvajña kvacidapi vidhatte ratipatim  
muhurdveṣṭi drohaṁ kalayati balādiṣṭavidhaye |  
ciraṁ dhyānāsaktā nivasati sadā saugatarati-  
stathāpyasyām haṁho sadayahṛdaya tvam na dayase ||136

parikleśamlecchān samadamadhupālī madhurayā  
nikṛntatrontapraṇayakalikākhaḍgalatayā |  
tvamāsīnaḥ kalkinniha caturagopāhitaratiḥ  
sadeśam kurvīthāḥ pratimuditavīrādhikamidam ||137

iti premodghātasamputitavaco bhaṅgirakhilam  
tvamāvedya klidyan mukhaparisaro locanajalaiḥ |  
tato govindasya prativacanamādhvikapadapī-  
mupāsīno drgbhyām kṣaṇamavadhīthāḥ khagapate ||138

praṇetavyo dṛṣṭeranubhavapatham nandatanayo  
vidheyo gopīnām bhuvanamahitānāmupakṛtiḥ |  
iyam yāmairgamyā catura mathurāpi tricaturai-  
riti dvaidham nāntaḥ kalaya kalahamsikulapate ||139

apūrvā yasyāntarvilasati mudā sāralaruci-  
rvivektum śakyete sapadi milite yena payasī |  
katham kāraṁ yukto bhavatu bhavatastasya kṛtinā  
vilambaḥ kādambīramaṇa mathurāsaṅgamavidhau ||140

prapannaḥ premāṇam prabhavati sadā bhāgavatabhāk  
parācīno janmāvadhibhavarasādbhaktimadhuraḥ |  
ciraṁ ko.apī śrīmān jayati viditaḥ śākaratayā  
dhurīṇo dhīrāṇāmadhidharaṇi vaiyāsakiriva ||141

rasānāmādhārairaparicitadoṣaḥ sahrdayai-  
rmurārāteḥ kṛdānividaghaṭanārūpamahitaḥ |  
prabandho.ayam bandhorakhilajagatām tasya sarasām  
prabhorantaḥ sāndrām pramadalaharīm pallavayatu ||142